

अखेर दोघांना पाठविले सक्तीच्या रजेवर

◆ आमदार साजिद खान यांची आक्रमक भूमिका ◆ महिलेच्या पाठीवर रुग्ण पतीचे प्रकरण



प्रतिनिधी १० जून

अकोला : अकोला येथील शासकीय वैद्यकीय महाविद्यालयात प्रशासकीय अनागोंदी आणि गैरप्रक्रांंच्या तक्रारीनंतर रुग्णालय प्रशासनाने मोठी कारवाई केली आहे. अंतर्गत चौकशीत दोषी आढळलेल्या कर्मचाऱ्यांवर तात्काळ पावले उचलण्यात आली आहेत. प्राथमिक चौकशीत दोषी आढळलेला मुख्य कर्मचारी कृष्णा गजबे याला प्रशासनाने दोन महिन्यांच्या सक्तीच्या रजेवर पाठवले आहे. या प्रकरणातील इतर

संशयित कर्मचाऱ्यांच्या बदल्यांसाठी शासनाकडे प्रस्ताव पाठवला जाणार आहे. असे अधिष्ठाता डॉ. सोनुने यांनी स्पष्ट केले.आज आमदार साजीद खान पठाण यांच्या भेटीनंतर हा निर्णय घेण्यात आला. भविष्यात असे प्रकार टाळण्यासाठी रुग्णालयातील प्रशासकीय पकड मजबूत केली जात आहे. तसेच वैद्यकीय सामाजिक कार्यकर्त्यांची संख्या आणि स्ट्रेचरची संख्या देखील वाढवण्यात येत आहे. रुग्णालयाच्या आवारात येऊन वारंवार फोटो काढणे,

आमदार साजिद खान पठाण यांचा पाठपुरावा

अकोला येथील शासकीय वैद्यकीय महाविद्यालयात (उश्ण) काही दिवसांपूर्वी एका हाताश महिलेला स्ट्रेचर किंवा वॉर्ड बॉयची मदत न मिळाल्याने, तिने आपल्या आजारी पतीला खांद्यावर वाहून नेल्याचा एक धक्कादायक व्हिडिओ सोशल मीडियावर व्हायरल झाला होता. या संवेदनशील प्रकरणाची दखल घेत अखेर प्रशासनाने मोठी कारवाई केली आहे. या विषयावर आ. साजीद खान पठाण यांनी पाठपुरावा केला होता. या गंभीर निष्काळजीपणाबाबत वैद्यकीय शिक्षण मंत्री हसन मुश्रीफ यांच्याकडे रीतसर तक्रार दाखल करण्यात आली होती. त्यानंतर या प्रकरणाची सखोल चौकशी करण्यासाठी एक समिती नियुक्त करण्यात आली. केवळ वॉर्ड बॉयच नव्हे, तर रुग्णालयात नैतान असलेल्या सुरक्षा रक्षकांच्या निष्काळजीपणाचीही एक यादी तयार करण्यात आली आहे. विभागीय चौकशीनंतर त्यांच्यावरही कडक निलंबनाची किंवा दंडात्मक कारवाई होण्याची दाट शक्यता आहे.

कर्मचाऱ्यांना त्रास देणे आणि संस्थेची नाहक बदनामी करणाऱ्या १३ ते १४ जणांच्या टोळीविरुद्ध वरिष्ठ अधिकाऱ्यांच्या परवानगीने पोलीस चौकशी सुरू करण्यात येत आहे. रुग्णांसाठी अत्यंत महत्वाची असलेली एमआरआय मशीन आगामी १५ ऑगस्टपर्यंत पूर्णपणे कार्यान्वित होईल, अशी माहिती

अधिष्ठाता यांनी दिली. रुग्णालयात येणारा प्रत्येक रुग्ण हाच प्रशासनाचा मुख्य केंद्रबिंदू असून, रुग्णांची गैरसोय खपवून घेतली जाणार नाही आणि पारदर्शकता आणण्यासाठी आवश्यक ते सर्व बदल केले जात असल्याचे प्रशासकीय अधिकाऱ्यांनी स्पष्ट केले आहे.

मुंबईसह पुण्याच्या महापौरांना धमकीचे ई-मेल!

प्रतिनिधी १० जून

मुंबई : पुणे महापौर कार्यालयापाठोपाठ मुंबई महानगरपालिकेच्या महापौरांनाही धमकीचा ई-मेल आला आहे. या ई-मेलमध्ये महापौरांची गाडी आणि महापौरांचे दालन बॉम्बने उडवून देण्याची धमकी देण्यात आली आहे. धमकीचा ई-मेल मिळाल्यानंतर महापालिका प्रशासन आणि सुरक्षा यंत्रणा सावध झाली असून महापालिका मुख्यालयात सुरक्षा व्यवस्था सतर्क करण्यात आली आहे. दरम्यान, धमकीच्या मेल मध्ये महापौर कार्यालय, मुख्यमंत्री कार्यालय बॉम्बने उडवण्याबाबत उल्लेख आहे. १ वाजून ११ मिनिटांनी महापौर कार्यालय आणि ३ वाजून ११ मिनिटांनी पालिकेची कार्यालये उडवण्याबाबतचा उल्लेख आहे. तसेच पुणे महापालिकेच्या महापौर मंजुषा नागपुरे यांच्या कार्यालयाला बॉम्बने उडवून देण्याची धमकी मिळाली आहे. सुक्ष्मेसाठी पालिका इमारत रिकामी करण्यात आली असून पोलीस आणि बॉम्ब स्कॉड तपास करत आहेत.

मनपाचा 'रामभरोसे' कारभार ! सत्तापक्षाचा नाही वचक

प्रतिनिधी १० जून

अकोला : अकोला महानगरपालिकेत सत्ताधारी भारतीय जनता पक्षाचा प्रशासनावरील वचक पूर्णपणे संपुष्टात आल्याचे धक्कादायक चित्र आज सकाळी एका ग्राउंड रिपोर्टमधून समोर आले आहे. सकाळी ठीक ९.४५ वाजले तरी महापालिकेचे मुख्य प्रवेशद्वार आणि अंतर्गत अनेक महत्वाचे विभाग चक्क कुलूपबंद (लॉक) होते. जनतेच्या करातून लाखो रुपयांचे वेतन घेणारे कर्मचारीच काय, तर वरिष्ठ अधिकाऱ्यांच्या खुर्च्याही रिकाम्या होत्या. धक्कादायक बाब म्हणजे, ज्यांच्यावर मनपाचा गाडा हाकण्याची जबाबदारी आहे, ते महापौर, उपमहापौर आणि सभापती देखील १० वाजेपर्यंत फिरकले नव्हते. महानगरपालिकेत दररोज शेकडो नागरिक आपल्या विविध कामांसाठी लांबून येत असतात. मात्र, लोकप्रतिनिधी आणि अधिकाऱ्यांच्या या 'लेट-लटिफ' आणि मनमानी कारभारामुळे अकोलेकरांना तानतास ताटकळत उभे राहावे लागत आहे. सत्ताधारी पक्षाचे नियंत्रण नसल्यामुळेच अधिकारी आणि कर्मचाऱ्यांचे फावले असून, 'कोणीही यावे आणि कधीही जावे' अशी स्थिती निर्माण झाली आहे. भाजपच्या या ढिसाळ

सकाळी १०

वाजता प्रमुख विभाग 'लॉक'



दाखले रखडले, परवानग्या लटकल्या

'सरकारचे नियम फक्त कागदावरच, प्रत्यक्षात मात्र सेवा हमी कायद्याची महापालिकेतच ऐशीतैशी केली जात आहे,' अशी संतप्त प्रतिक्रिया एका त्रस्त नागरिकाने दिली. अकोला महापालिकेच्या बेजबाबदारपणामुळे आज सर्वसामान्य जनतेला जन्म-मृत्यूच्या दाखल्यांपासून ते घर बांधकामाच्या परवानग्यांसाठी मनपाचे उंबरठे झिजवावे लागत आहेत. सध्या मनपामध्ये हजारो जन्म-मृत्यूचे दाखले प्रलंबित असून, वेळेत कागदपत्रे मिळत नसल्याने विद्यार्थ्यांचे शैक्षणिक प्रवेश आणि नागरिकांची इतर महत्वाची कामे खोळंबली आहेत.

मनपातील 'महा-गैरहजेरी'वर विरोधक गप्प का

महापालिकेत अधिकारी, कर्मचारी आणि सत्ताधारी पदाधिकाऱ्यांची सुरू असलेली सामूहिक दांडी आणि दप्तरदिरंगाई आता चहाट्यावर आली आहे. मात्र, या गंभीर परिस्थितीवर शहरातील विरोधी पक्ष अजूनही झोपेतच असल्याने आश्चर्य व्यक्त केले जात आहे. 'सत्ताध्याऱ्यांचा वचक संपला हे उघड आहे, पण जनतेच्या हक्कांसाठी विरोधक कधी जागे होणार ?' असा रोखठोक सवाल आता अकोल्यातील सजग नागरिक उपस्थित करत आहेत.

कारभारामुळे अकोल्याचा विकास होणार कसा, असा संतप्त सवाल आता नागरिक विचारत आहेत. महापालिकेच्या अनेक विभागांना सकाळी १० वाजता

कुलूप असणे हे बायोमेट्रिक हजेरी प्रणालीच्या अपयशाचे जळजळीत उदाहरण आहे.

(सविस्तर वृत्त पान ३ वर)

भाविकांची बोट गोदावरीत उलटली !

प्रतिनिधी १० जून

माजलगाव (बीड) : अधिक मासानिमित्त बीड जिल्ह्यातील माजलगाव तालुक्यातील भगवान पुरुषोत्तमपुरी या पवित्र तीर्थक्षेत्री भाविकांची मोठी गर्दी आहे. प्रशासनाच्या अक्षम्य हलगर्जीपणामुळे एक अत्यंत भीषण आणि धक्कादायक दुर्घटना समोर आली आहे. पुरुषोत्तम देवाच्या दर्शनासाठी आलेल्या भाविकांना गोदावरी नदीच्या एका तीरावरून दुसऱ्या तीरावर घेऊन जात असताना, प्रवाशांनी खच्चून भरलेली बोट १० जून रोजी सकाळी ११ वाजेच्या सुमारास अचानक नदीपात्रात उलटली. या भीषण अपघातात लोणारच्या एका ५५ वर्षीय महिला भाविकाचा पाण्यात बुडून दुर्दैवी मृत्यू झाला आहे, तर बाकिम येथील एक ७५ वर्षांची वृद्ध महिला गंभीर जखमी झाली आहे. नदीपात्रात बोट उलटताच संपूर्ण परिसरात एकच मोठा आक्रोश आणि खळबळ उडाली.

पवित्र अधिक मास सुरू

◆ लोणारच्या महिलेचा मृत्यू; वाशिमच्या आजीबाई गंभीर



झाल्यामुळे पुरुषोत्तमपुरी येथे देशभरातून आणि संपूर्ण महाराष्ट्रातून लाखो भाविक दर्शनासाठी आणि गोदावरी नदीत स्नानासाठी येत आहेत. याचाच फायदा घेऊन बोट चालकाने बोटीच्या प्रत्यक्ष क्षमतेपेक्षा कित्येक पटीने जास्त भाविकांना बोटीमध्ये कोंबले. बोट नदीच्या मध्यभागात पोहोचली असता, वजनाचा तोल बिघडल्याने ती अचानक गोदावरीच्या खोल पात्रात उलटली. बोट उलटताच बोटीतील महिला, पुरुष आणि लहान मुले पाण्यात बुडू लागले. बोट उलटल्याचे पाहताच किनाऱ्यावर उपस्थित असलेल्या स्थानिक मच्छीमार आणि पोहणाऱ्या तरुणांनी तात्काळ

नदीपात्रात उड्डा घेतल्या. त्यांनी पाण्यात बुडत असलेल्या अनेक भाविकांना शिताफीने सुखरूप बाहेर काढले.

मात्र, दुर्दैवाने प्रमिला शेषराव राठोड (५५) रा. लोणार, जि. बुलढाणा) यांचा मृत्यू झाला. तर दुसरी महिला सिंधुबाई अर्जुन मावळे (७५) रा. महागाव, जि. वाशिम या पाण्यात बुडाल्याने अत्यंत गंभीर जखमी झाल्या आहेत. त्यांना तातडीने नदीबाहेर काढून माजलगाव येथील एका खाजगी रुग्णालयात अतिदक्षता विभागात उपचारासाठी दाखल करण्यात आले असून, त्यांची प्रकृती चिंताजनक असल्याचे वैद्यकीय सूत्रांनी सांगितले.

आज अजितदादा आपल्यात नाहीत

सुनेत्रा पवार यांचे कार्यकर्त्यांना भावनिक आवाहन राष्ट्रवादी काँग्रेसचा वर्धापन दिन साजरा

प्रतिनिधी १० जून

मुंबई : राष्ट्रवादी काँग्रेस पक्षाच्या वर्धापन दिनानिमित्त नवी दिल्लीतील पक्षाच्या राष्ट्रीय कार्यालयात नवनिर्वात राष्ट्रीय अध्यक्षा सुनेत्रा पवार यांच्या हस्ते ध्वजारोहण करण्यात आले. पक्षाची सूत्रे हाती घेतल्यानंतर त्यांच्या नेतृत्वाखाली साजरा होणारा हा पहिलाच वर्धापन दिन असून, खासदार पार्थ पवार, युवक प्रदेशाध्यक्ष धीरज शर्मा यांच्यासह अनेक पदाधिकारी यावेळी उपस्थित होते. दिल्लीतील कार्यक्रमानंतर मुंबईतील षण्मुखानंद सभागृहात मुख्य वर्धापन दिन सोहळा पार पडणार आहे.

राष्ट्रवादी काँग्रेस पक्षाच्या स्थापनेला २७ वर्षे पूर्ण होत असताना यंदाचा वर्धापन दिन मात्र वेगळ्याच भावनांनी भारलेला आहे. जानेवारी महिन्यात बारामतीजवळ

झालेल्या विमान अपघातात उपमुख्यमंत्री अजित पवार यांचे अकस्मात निधन झाल्यानंतर पक्षाचा हा पहिलाच वर्धापन दिन आहे. त्यांच्या जाण्याने केवळ पक्षालाच नव्हे, तर संपूर्ण महाराष्ट्राला मोठा धक्का बसला होता. कार्यकर्त्यांच्या सुख-दुःखात सहभागी होणारे, प्रत्येकाला आधार देणारे नेतृत्व हरपल्याची भावना आजही राष्ट्रवादीच्या कार्यकर्त्यांमध्ये कायम आहे. याच पार्श्वभूमीवर सुनेत्रा पवार यांनी सोशल मीडियावर भावनिक पोस्ट करत दादांच्या स्मृतींना अभिवादन केले. 'आज अजितदादा आपल्यात नाहीत, ही पोकळी प्रत्येकक्षणी जाणवते. मात्र त्यांनी जपलेला माणुसकीचा वारसा, विकासाचे राजकारण आणि कार्यकर्तेप्रीति असलेली बांधिलकी पुढे नेण्याचा निर्धार करूया,' असे आवाहन त्यांनी केले.

महाडीबीटीवरून कापूस उत्पादकता अभियानासाठी अर्ज प्रक्रिया सुरू

बुलढाणा

: केंद्र शासनाच्या नव्या कापूस उत्पादकता अभियान (कपास क्रांती - MCP) योजनेला सन २०२६-२७ पासून पुढील पाच वर्षांसाठी मान्यता देण्यात आली असून, या अभियानांतर्गत देशात १२५ लाख गाठी कापूस उत्पादन आणि प्रतिहेक्टर ५५० किलो लिंट उत्पादकता साध्य करण्याचे उद्दिष्ट ठेवण्यात आले आहे.

या अभियानांतर्गत शेतकऱ्यांसाठी विविध घटक राबविण्यात येणार आहेत. यामध्ये सघन कापूस लागवड (HDPS), क्लोज स्पेसिंग (CS), एकात्मिक पीक उत्पादन (ICM) प्राल्यक्षिके, बायोचार युनिट तसेच कॉटन थ्रेडर या बाबींचा समावेश आहे.

सन २०२६-२७ साठी या योजनेंतर्गत लाभ घेऊ इच्छिणाऱ्या शेतकऱ्यांसाठी महा-डीबीटी प्रणालीद्वारे ऑनलाइन अर्ज प्रक्रिया सुरू करण्यात आली आहे.

जिल्ह्यात मुख्यमंत्री आरोग्यदीप अभियान राबविण्यात येणार

प्रतिनिधी १० जून

वाशिम : आजच्या धावपळीच्या जीवनशैलीत मधुमेह, उच्च रक्तदाब आणि इतर असंसर्गजन्य आजाराने प्रमाण वाढत असताना किडनीच्या दीर्घकालीन आजारांचे (CKD) संकटही गंभीर होत आहे. सुरुवातीच्या टप्प्यात या आजाराची लक्षणे स्पष्टपणे जाणवत नसल्यामुळे अनेक रुग्णांमध्ये विकार उशिरा निदर्शनास येतो आणि उपचार अधिक गुंतागुंतीचे होतात. या पार्श्वभूमीवर राज्याचे मुख्यमंत्री देवेंद्र फडणवीस यांच्या नेतृत्वात व मुख्यमंत्री सहायता निधी कक्ष मुंबई कक्ष प्रमुख रामेश्वर नाईक यांच्या मार्गदर्शनात सुरू करण्यात येणाऱ्या 'मुख्यमंत्री आरोग्यदीप अभियान' हे जनसामान्यांच्या आरोग्य

◆ किडनी विकारांविरुद्धची आरोग्यदायी चळवळ

संरक्षणासाठी महत्त्वपूर्ण पाऊल ठरणार आहे. मुख्यमंत्री आरोग्यदीप अभियानांतर्गत वाशिम जिल्ह्यात किडनीच्या दीर्घकालीन आजारांच्या तपासणीचे विशेष अभियान राबविण्यात येणार आहे. या उपक्रमाद्वारे नागरिकांची किडनीविषयक तपासणी, जोखीम असलेल्या व्यक्तींची ओळख, आजारांचे प्राथमिक निदान, आवश्यक वैद्यकीय सल्ला तसेच पुढील उपचारांसाठी मार्गदर्शन करण्यात येणार आहे.

किडनीचे विकार वाढण्यामागे मधुमेह, उच्च रक्तदाब, स्थूलता, धूम्रपान,

अपुरी पाण्याची मात्रा आणि अनियमित जीवनशैली ही प्रमुख कारणे मानली जातात. अनेकदा आजाराची लक्षणे रुग्ण वैद्यकीय उपचारांकडे वळतात. त्यामुळे वेळेवर तपासणी आणि जनजागृती हेच या आजारावरील प्रभावी शस्त्र मानले जाते. मुख्यमंत्री आरोग्यदीप अभियान याच उद्देशाने नागरिकांपर्यंत पोहोचत आहे. या अभियानाच्या यशस्वी अंमलबजावणीसाठी मुख्यमंत्री सहायता निधी कक्ष व जिल्हा आरोग्य अधिकारी कार्यालयाच्या वतीने आरोग्य

विभागातील अधिकारी व कर्मचाऱ्यांना विशेष प्रशिक्षण देण्यात येत आहे. प्रशिक्षणामध्ये किडनी विकारांची लक्षणे, तपासणी पद्धती, रुग्ण नोंदणी, संदर्भ सेवा, आरोग्य शिक्षण आणि जनजागृती उपक्रम याबाबत सविस्तर मार्गदर्शन करण्यात येत आहे.

अभियानाचा सर्वात महत्त्वाचा पैलू म्हणजे प्रतिबंधात्मक आरोग्यसेवेला दिलेले प्राधान्य. आजार होण्यापूर्वीच नागरिकांमध्ये आरोग्याविषयी जागरूकता निर्माण करून आरोग्यदायी जीवनशैलीचा संदेश देण्याचे काम या उपक्रमातून केले जाणार आहे. नियमित आरोग्य तपासणी, संतुलित आहार, पुरेसे पाणी पिणे आणि मधुमेह व

रक्तदाब नियंत्रणात ठेवणे याबाबत जनजागृती करण्यात येणार आहे.


ग्रामीण भागातील नागरिकांना त्यांच्या गावाजवळच आरोग्य सेवा उपलब्ध करून देण्याच्या दृष्टीने व किडनी विकारांचे वेळेवर निदान आणि उपचाराची संधी उपलब्ध झाल्यास अनेक रुग्णांचे आरोग्य सुधारण्यास मदत होणार असून गंभीर अवस्थेपर्यंत आजार पोहोचण्यापासून प्रतिबंध होणार आहे. आरोग्यदायी समाजाच्या निर्मितीसाठी शासन, आरोग्य यंत्रणा आणि नागरिक यांचा सहभाग आवश्यक आहे. मुख्यमंत्री आरोग्यदीप अभियान हे याच लोकसहभागानून आरोग्य संरक्षणाचा नवा दीप प्रज्वलित करणारे अभियान ठरणार आहे.

यवतमाळ जिल्ह्यात सौम्य भूकंपाची नोंद नागरिकांनी अफवांवर विश्वास ठेवू नये

प्रतिनिधी १० जून

यवतमाळ : यवतमाळ जिल्ह्यातील नवरगाव प्रकल्पाच्या गायथ्याशी असलेल्या सुरला, पोथनी आणि केगाव परिसरात ८ जून रोजी सकाळी सुमारे पाच वाजण्याच्या सुमारास ३.० रिश्टर स्केल तीव्रतेच्या सौम्य भूकंपाची नोंद झाली. मात्र, या भूकंपामुळे कोणतीही जीवित अथवा वित्तहानी झाल्याची माहिती नसल्याचे जिल्हाधिकारी विकास मोना यांनी स्पष्ट केले आहे.

भूकंपाचे तीव्रता कमी असल्याने नागरिकांनी घाबरून जाण्याची आवश्यकता नसून जिल्हा प्रशासन आणि आपत्ती व्यवस्थापन यंत्रणा परिस्थितीवर सातत्याने लक्ष ठेवून असल्याचे



त्यांनी सांगितले. तसेच कोणत्याही प्रकारच्या अफवा किंवा अप्रमाणित संदेशांवर विश्वास ठेवू नये व असे संदेश पुढे पाठविणे टाळावे, असे आवाहनही जिल्हाधिकाऱ्यांनी केले आहे.

भूकंपाचे धक्के जाणवल्यास नागरिकांनी शांत राहावे. इमारतीत असल्यास मजबूत टेबल, डेस्क किंवा भिंतीच्या आतील बाजूस सुरक्षित आसरा घ्यावा. लिफ्टचा वापर टाळून

धक्के थांबल्यानंतर सुरक्षितपणे बाहेर पडावे. तसेच घरातील वीज, गॅस आणि इतर उपकरणांची तपासणी करण्याचा सल्ला प्रशासनाने दिला आहे.

कोणतीही आपत्कालीन परिस्थिती उद्भवल्यास जिल्हा प्रशासनाच्या सूचनांचे पालन करावे. तसेच तातडीची माहिती देण्यासाठी जिल्हा आपत्ती निवारण कक्ष (०७२३२-२४०७२०) किंवा पोलीस नियंत्रण कक्ष (०७२३२-२५६७००) यांच्याशी संपर्क साधण्याचे आवाहन करण्यात आले आहे.

जिल्हा प्रशासनाने नागरिकांना संयम बाळगण्याचे आणि केवळ अधिकृत माहितीलाच प्राधान्य देण्याचे आवाहन केले आहे.

देशातील पहिला नो कार फ्रायडे उपक्रम !

मान्सूनमध्ये सुरु राहणार मुंबईतील चारही मेट्रो सेवा, पाच गाड्या राखीव ठेवणार

प्रतिनिधी १० जून

मुंबई : मुंबईत कुठेही गेलो तरी वाहतूक कोंडीचा सामना करावा लागतो. मात्र याच पार्श्वभूमीवर मुंबई महानगर प्रदेश विकास प्राधिकरणाने (मार्डा) एक महत्त्वाचा निर्णय घेतला आहे. मुंबईतील व्यावसायिक केंद्रांमध्ये ओळखल्या जाणाऱ्या वांद्रे-कुर्ला कॉम्प्लेक्समध्ये दर शुक्रवारी 'नो कार' असा उपक्रम राबवला जाणार आहे. त्यामुळे एमएमआरडीएकडून दर शुक्रवारी नो कार हा देशातील पहिला उपक्रम उठला आहे.

१२ जूनपासून प्रत्येक शुक्रवार 'पब्लिक ट्रान्सपोर्ट डे' म्हणून पाळला जाणार असून जवळपास दोन लाख कर्मचाऱ्यांना ट्रेन, मेट्रो आणि बसचा वापर करण्यासाठी आवाहन करण्यात आले आहे. बीकेसीमध्ये काम करणाऱ्या सुमारे २ लाख व्यावसायिकांना शुक्रवारी स्वतःची कार चालवण्याऐवजी किंवा कॅब बुक करण्याऐवजी ट्रेन, मेट्रो किंवा बसचा वापर करण्याचे जोरदार आवाहन केले जात आहे. या उपक्रमावर किमान ३ ते ४ महिने बारकाईने लक्ष ठेवले जाणार आहे. दर आठवड्याला येणाऱ्या अडचणीचा आढावा घेऊन



आवश्यक ते बदल केले जाणार आहेत. मार्डाच्या माहितीनुसार, बीकेसीमध्ये येणाऱ्या ५२ टक्के लोकांचा प्रवास अजूनही खासगी कार, टॅक्सी किंवा रिश्ांवर अवलंबून आहे. तर केवळ २५ टक्के लोक सार्वजनिक वाहतुकीचा वापर करतात. याशिवाय बीकेसीतील निम्याहून अधिक कर्मचाऱ्यांचा रोजचा प्रवास करताना दोन तासांपेक्षा जास्त वेळ जातो.

बीकेसी हे सर्वात महत्त्वाचे व्यावसायिक हब !

◆ मुंबईसह देशात बीकेसी हे सर्वात महत्त्वाचे व्यावसायिक हब आहे. या बिझनेस हबमध्ये अनेक मोठ्या मोठ्या कंपन्या आहेत. या मोठ्या कंपन्यासोबत महत्त्वाचे सरकारी कार्यालयदेखील आहेत. त्यामुळे या परिसरात दररोज दोन लाखांपेक्षा जास्त कर्मचारी कामासाठी येत असतात. या कर्मचाऱ्यांसह मोठ्या प्रमाणात अनौपचारिक रोजगार करणारेही येत असतात. त्यामुळे या निर्णयाचे कितपत अंमलबजावणी होणार, याकडे सर्वांचे लक्ष लागलं आहे.

बीकेसी आणि त्याच्या आसपास सार्वजनिक वाहतुकीचे सक्षम जाळे

◆ आधीपासूनच अस्तित्वात आहे, तरीही अनेक प्रवाशांना याची कल्पना नाही. 'अक्वा लाइन' केबीसीला थेट जोडते, तर वांद्रे आणि कुर्ला रेल्वे स्थानके 'फीडर सेवा' द्वारे जोडलेली आहेत. तसेच या मार्गावर दररोज १०० हून अधिक बसेस बेस्ट चालवते, ज्यातून २५ ते ३० हजार प्रवासी प्रवास करतात. असे असूनही, 'लास्ट-माईल' कनेक्टिव्हिटी म्हणजेच रेल्वे स्थानकापासून कार्यालयापर्यंतचा प्रवासाचा शेवटचा एक किंवा दोन किलोमीटरचा टप्पा हे सर्वात मोठे आव्हान ठरत आहे.

प्रतिनिधी १० जून

अकोला : मुंबई: मुसळधार पावसात शहरातील चार मेट्रो अखंडपणे सुरू राहण्यासाठी मुंबई महानगर प्रदेश विकास प्राधिकरणाने (एमएमआरडीए) मान्सून आराखड्यानुसार तयारी पूर्ण केली आहे. मेट्रोच्या ३९ स्थानकांवर एकूण २,४९६ सीसीटीव्ही कॅमेरे सज्ज ठेवण्यात आले आहेत. पाणी भरणाऱ्या संवेदनशील ठिकाणी पाण्याचा उपसा करण्यासाठी ३० पंप कार्यान्वित करण्यात आले आहेत. मेट्रो वाहतूक अवरित सुरू ठेवण्यासाठी पाच गाड्या राखीव ठेवण्यात आल्या आहेत. ओकरहेड वायरच्या सुरक्षेसाठी एआय-सक्षम ऑटोमेटेड पॅनोग्राफ कॅडिशन

मॉनिटरिंग सिस्टम कार्यान्वित करण्यात आली आहे. महामुंबईत डायमंड गार्डन ते मंडाले मेट्रो २ बी, दहिसर पूर्व ते काशिगाव (मिरा-भाईंदर) मेट्रो ९, दहिसर पूर्व ते अंधेरी पश्चिम (डी.एन. नगर) मेट्रो २ ए, गुंदवली (अंधेरी पूर्व) ते दहिसर पूर्व मेट्रो ७ या चार मार्गिका सुरू आहेत. पावसामुळे

मेट्रो वाहतूक अबाधित राहण्यासाठी प्रवासी सुरक्षा आणि आपत्कालीन प्रतिसाद केंद्रस्थानी ठेवत मान्सून आराखडा एमएमआरडीएने तयार केला आहे. मेट्रो २ बी आणि ९ साठी यंत्रणा पहिलाच पावसाळा असल्याने स्थानके, डेपो, क्लायडक्ट, यंत्रणा आणि परिचालन व्यवस्थेची विशेष खबरदारी घेण्यात आली आहे.



नव्या पुलावर निकृष्ट दर्जाचे काँक्रीट, खडी व माती पसरलेली



प्रतिनिधी १० जून

मुंबई : गोरेगाव येथील मृणालताई गोरे विस्तारित पुलाच्या बांधकामात अनेक त्रुटी असून त्याबाबत २०२१ मधील महापालिकेच्या अंतर्गत दक्षता विभागाने दिलेल्या अहवालात हे स्पष्ट केले आहे. या पुलाच्या बांधकामात निकृष्ट दर्जाचे काँक्रीट वापराने भविष्यात पुलाला तडे जाण्याची शक्यता वर्तविण्यात आली आहे. तर कंत्राटदारावर कारवाई करण्याचा उल्लेखही या अहवालातून करण्यात आला. हा अहवाल पूल विभागाला सादर झाल्यानंतरही त्यावर कार्यवाही झालेली नाही. सामाजिक कार्यकर्ते समीर शेख यांनी हा अहवाल उघड

फक्त गुजराती-मारवाडी नोकरीसाठी अर्ज करू शकतात !

◆ नोकरी डॉट कॉम, लिंकडइनवरील जाहिरातीमुळे संतापाची लाट

प्रतिनिधी १० जून

मुंबई : एकीकडे इन्फ्लुएन्सर प्रसाद वेदपाठक यांनी सोसायटीच्या आवांरात जैन कुटुंबाने जैन साध्वींसाठी पांढरी पट्टी काढल्याचा मुद्दा उपस्थित केला आणि सोशल मीडियावर जोरदार चर्चांना उधाण आलं. अखेर प्रसाद वेदपाठकच्या सोसायटीमधील पांढरी पट्टी रंगवण्यात आली आणि आपल्याकडून त्यांनी हा विषय संपल्याचे जाहीर केले. पण, आता आणखी एक मुद्दा चर्चेत आला आहे. नोकरी डॉट कॉम आणि लिंकडइनवरील जाहिरातीमुळे नवा वाद निर्माण झाला असून मराठी उमेदवारांना डावलल्याचा आरोप केला जातोय. सोशल मीडियावर जाहिरातीवरून संतापाची लाट उसळली आहे.

सध्या एक नोकरीची जाहीरात चर्चेत आली आहे. नोकरी डॉट कॉम आणि लिंकडइनवरील जाहिरातीमुळे नवा वाद निर्माण झाला आहे. अहमदाबादस्थित भरती एजन्सीकडून वादग्रस्त जाहिरात प्रसिद्ध करण्यात आली असून या जाहिरातीत फक्त गुजराती-मारवाडी अर्ज करू शकतात, असा उल्लेख असल्यामुळे मोठा वाद निर्माण झाला आहे. मुंबईतील नोकरीसाठी फक्त गुजराती

ठाण्यात बर्थडेसाठी आणलेल्या केकमध्ये निघाल्या तारा !



प्रतिनिधी १० जून

ठाणे: लहान मुलांच्या वाढदिवसाला पालक नवनवीन प्रयोग करत आनंद द्विगुणित करण्याचा प्रयत्न करत असतात. मात्र असा प्रयत्न ठाण्यातील एका कुटुंबासाठी धक्का देणारा ठरल्याचे समोर आलं आहे. ठाण्यातील ३ वर्षीय रियांशच्या वाढदिवसानिमित्त त्याच्या पालकांनी स्पाइडर्समॅन थिम केक ऑर्डर केला होता. रात्री उशिरा केक कापून रियांशचा वाढदिवस साजरा करण्यात आला. यावेळी रियांशने केकच्या वरच्या भागात असणारे चॉकलेट खाल्ले. मात्र या चॉकलेटला आधार देण्यासाठी बेकरी चालकाने त्यामध्ये मेटल पिनचा वापर केला होता. मात्र चिमुकल्या रियांशच्या ही बाब लक्षात आली नाही आणि त्याने चॉकलेटसह दोन मेटल पिनदेखील गिळल्या. धक्कादायक बाब म्हणजे बेकरी चालकाकडून कुटुंबीयांना याबाबतची कोणतीच माहिती देण्यात नसल्याचा आरोप करण्यात आला आहे. मिळालेल्या माहितीनुसार, ३१ मे रोजी ठाण्यातील हिरानंदाणी इस्टेट इथं राहणाऱ्या बायोलॉजी शिक्षिका स्नेहा शेलार यांचा मुलगा रियांश याचा वाढदिवस होता. सायंकाळी त्याचा वाढदिवस सेलब्रेट करण्याची संपूर्ण तयारी करण्यात आली आणि आनंदाच्या वातावरणात केक कापण्यात आला. मात्र काही वेळानंतर कुटुंबाला

आईचे बेकरी चालकावर गंभीर आरोप

◆ रियांशच्या आई स्नेहा शेलार यांनी या घटनेनंतर सोशल मीडिया पोस्टमधून संताप व्यक्त करत बेकरी चालकावर गंभीर आरोप केले आहेत. शेलार म्हणाल्या की, 'माझ्या मुलाचा यंत्रणा वाढदिवस आमच्यासाठी एक वाईट स्वप्न ठरला. वाढदिवशी ठरल्याप्रमाणे आम्ही सजावट केली होती. तसंच केक आणण्यात आला आणि कुटुंबासह नातलागांच्या उपस्थितीत केक कापण्यात आला. लहान मुलासाठी केक बनवायचा आहे, असं सांगितलेलं असतानाही बेकरी चालकाने कोणतीही पूर्वकल्पना न देता या केकमध्ये मेटल पिनसचा वापर केला,' असा आरोप शेलार यांनी केला आहे. स्नेहा शेलार यांनी पुढे म्हटलं आहे की, 'रियांशच्या पोटात गेलेल्या दोन्ही मेटल पिन बाहेर पडल्याने त्याची प्रकृती धोक्याबाहेर आहे. मात्र ते ४८ तास आमच्यासाठी अत्यंत भीतीदायक होते.'

मोठा धक्का बसला. केकच्या वरील भागात चॉकलेट बॉल्सला आधार देण्यासाठी आतमध्ये मेटल पिनचा वापर करण्यात आला असल्याचं घरातील मोठ्या मुलांच्या लक्षात आलं. रियांशनेही हे चॉकलेट खाल्ले असल्याने या मेटल पिन त्याने गिळल्याचा संशय कुटुंबीयांना आला. त्यामुळे रियांशला ठाण्यातील ज्युपिटर रुग्णालयात नेऊन तपासणी करण्यात आली. ज्युपिटर रुग्णालयातील डॉक्टरांनी तपासणीनंतर ऑपरेशन न करता मेटल पिन रियांशच्या पोटातून नैसर्गिकरीत्या बाहेर पडण्याची वाट पाहवी, असा सल्ला कुटुंबीयांना दिला. ४८ तासांनी या पिन रियांशच्या पोटातून नैसर्गिकरीत्या बाहेर पडल्याने शेलार कुटुंबाने सुटकेचा निःश्वास सोडला.

एमएमआर 'मधील प्रकल्पांना 22,611 कोटींचा निधी

◆ गायमुख ते फाउंटन हॉटेल बोगदा अन् नवी मुंबई मेट्रो विस्ताराला मंजुरी

प्रतिनिधी १० जून

मुंबई : पायाभूत सुविधांचे प्रकल्प कार्यान्वित होऊन वाहतूक व्यवस्था अधिक सुलभ आणि वेगवान होईल, असा विश्वास मुख्यमंत्री फडणवीस यांनी यावेळी व्यक्त केला. मुख्यमंत्र्यांच्या अध्यक्षतेखाली मंगळवारी मंत्रालयात राज्य मंत्रिमंडळाच्या पायाभूत सुविधा समितीची बैठक पार पडली. या बैठकीत हे निर्णय घेण्यात आले. 'एमएमआर'मधील प्रकल्पांना २२,६११ कोटींचा विकास निधी; गायमुख ते फाउंटन हॉटेल बोगदा अन् नवी मुंबई मेट्रो विस्ताराला मंजुरी दिली. मुंबई महानगरातील वाहतूक कोंडी फोडण्यासाठी घोडबंदर रस्त्यावरील गायमुख ते फाउंटन हॉटेल भुयारी मार्ग, फाउंटन हॉटेल ते भाईंदर उन्नत पुलाच्या १७ हजार ३६ कोटी तसेच नवी मुंबई मेट्रो मार्ग १ ए आणि मार्ग २ च्या ५ हजार ५७५ कोटी रुपये अशा एकूण २२ हजार ६११ कोटी रुपयांच्या प्रस्तावांना मुख्यमंत्री देवेंद्र फडणवीस यांच्या अध्यक्षतेखाली मंगळवारी पार पडलेल्या मंत्रिमंडळ पायाभूत सुविधा समितीच्या बैठकीत मान्यता देण्यात आली.

या बैठकीला उपमुख्यमंत्री एकनाथ शिंदे, उपमुख्यमंत्री सुनेत्रा पवार, महसूलमंत्री चंद्रशेखर बावनकुळे, वैद्यकीय शिक्षण मंत्री हसन मुश्रीफ, उद्योग मंत्री उदय सामंत, मुख्य सचिव राजेश अग्रवाल यांच्यासह प्रशासनातील विविध वरिष्ठ अधिकारी उपस्थित होते. सिडकोच्या नवी मुंबई



मेट्रो मार्ग १ ए (सागर संगम ते सीबीडी, बेलापूर) आणि मेट्रो मार्ग २ (पेंथर ते नवी मुंबई आंतरराष्ट्रीय विमानतळ टी-४) या प्रकल्पास मुख्यमंत्र्यांनी मान्यता दिली. या प्रकल्पांमुळे सागर संगम ते नवी मुंबई आंतरराष्ट्रीय विमानतळ असा एकूण २८ किलोमीटरचा सलग मेट्रो मार्ग उपलब्ध होणार आहे.

या विस्तारामध्ये मार्ग १ ए वर दोन आणि मार्ग २ वर अकरा स्थानकांचा समावेश आहे. भविष्यात दररोज सुमारे १२ लाख प्रवाशांना या मेट्रो सेवेचा लाभ मिळणार आहे. गायमुख ते फाउंटन हॉटेल दरम्यान ५.८६ किलोमीटर लांबीचा सहा पदरी भुयारी मार्ग आणि फाउंटन हॉटेल ते भाईंदर दरम्यान ९.५८ किलोमीटर लांबीचा सहा पदरी उन्नत पुलाला मिळाली मान्यता.

या प्रकल्पांमुळे पश्चिम मुंबईला ठाणे, कल्याण-डोंबिवली, नाशिक, पनवेल तसेच राष्ट्रीय महामार्ग- ४८ च्या दृष्टीने अधिक वेगवान आणि सुलभ वाहतूक सुविधा उपलब्ध होईल.

हा भुयारी मार्ग टीबीएम

तंत्रज्ञानाद्वारे उभारण्यात येणार असून, त्याचा व्यास १४ मीटर असेल. सुमारे पाच वर्षांत हा बोगदा पूर्ण करण्याचे नियोजन करण्यात आले आहे. तर वसई खोदला समांतर जाणाऱ्या उन्नत पुलावर ताशी १०० किलोमीटर वेगाने वाहतूक शक्य होणार आहे.

घोडबंदर मार्गावरील वाढती वाहतूक आणि जड वाहनांचा ताण कमी करण्यासाठी हा प्रकल्प महत्त्वपूर्ण उरणार असून, ठाणे आणि गुजरातच्या अडचणी निर्माण होत असत. त्याचबरोबर उपविभागाचे कामकाजाचे स्वरूप भिन्न आणि स्वतंत्र आहे त्यानुसार उपविभागात स्वतंत्र सचिवामार्फत कामकाज हाताळण्यात येते. यामुळे विभागाचे सुसूत्रीकरण करून कार्यक्षमता मॉडेलद्वारे करण्यात येणार आहे. केंद्र आणि राज्य सरकारकडून 'व्हायबिलिटी गॅप फंडिंग' उपलब्ध करून देण्यात येणार आहे. तसेच प्रकल्प परिसरात एमएमआरडीएला विशेष नियोजन प्राधिकरण म्हणून नियुक्त करण्यासही मुख्यमंत्री फडणवीस यांनी यावेळी मान्यता दिली.

प्रशासकीय गतिमानता, सुसूत्रतेसाठी मंत्रालयीन विभागांची पुनर्रचना

प्रतिनिधी १० जून

मुंबई : प्रशासकीय कामकाजात गतिमानता आणि सुसूत्रता येण्यासाठी मंत्रालयीन विभागांच्या पुनर्रचना करण्यास आज मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. यामुळे सध्या अस्तित्वात असणाऱ्या ३३ प्रशासकीय विभागांची संख्या ४५ होणार आहे.

मुख्यमंत्री देवेंद्र फडणवीस यांनी ईज ऑफ डुइंग बिझनेस आणि ईज ऑफ लिव्हिंग संकल्पनेवर भर देण्याचे धोरण निश्चित केले आहे. त्यानुसार मंत्रालयीन विभागांत सुसूत्रता आणण्यासाठी पुनर्रचना करण्यात आली. यामुळे निर्णय घेण्याची प्रक्रिया वेगवान होईल, योजनांची अंमलबजावणी आणि क्षेत्रीय यंत्रणांशी प्रभावी समन्वय साधणे शक्य होणार आहे.

सध्या मंत्रालयात ३३ प्रशासकीय विभाग होते. यामध्ये एकाच विभागात दोन अथवा तीन उपविभाग होते. उपविभाग दोन किंवा तीन असले तरी विभागाची आस्थापना एकाच विभागप्रमुखाकडे असते. यामुळे मनुष्यबळाच्या वितरणात अडचणी निर्माण होत असत. त्याचबरोबर उपविभागाचे कामकाजाचे स्वरूप भिन्न आणि स्वतंत्र आहे त्यानुसार उपविभागात स्वतंत्र सचिवामार्फत कामकाज हाताळण्यात येते. यामुळे विभागाचे सुसूत्रीकरण करून कार्यक्षमता मॉडेलद्वारे करण्यात येणार आहे. केंद्र आणि राज्य सरकारकडून 'व्हायबिलिटी गॅप फंडिंग' उपलब्ध करून देण्यात येणार आहे. तसेच प्रकल्प परिसरात एमएमआरडीएला विशेष नियोजन प्राधिकरण म्हणून नियुक्त करण्यासही मुख्यमंत्री फडणवीस यांनी यावेळी मान्यता दिली.

उपविभागांचे स्वतंत्र विभाग; विभागांची संख्या ४५ होणार

अधिकारी, कर्मचारी यांची संख्या विचारात घेऊन ती पदे नवीन निर्माण करण्यात आलेल्या विभागांना मंजूर संख्येनुसार प्रमाणाशीर तत्वावर वाटप करण्यात येतील.

सध्या अस्तित्वात असलेल्या विभागांचे विभाजन करून पुढीलप्रमाणे कार्यासनासह नवीन विभाग निर्माण होतील. कृषि व पशुम विभागाचे विभाजन करून कृषि विभाग आणि पशुम विभाग पवन व वस्त्रोद्योग विभागाचे विभाजन स्वतंत्र सरकार विभाग, पणन विभाग आणि वस्त्रोद्योग विभाग असे तीन स्वतंत्र विभाग. सामान्य प्रशासन विभागातून स्वतंत्र राजशिष्टाचार विभाग. गृह विभागातून स्वतंत्र परिवहन विभाग. उद्योग, ऊर्जा, कामगार व खनिकर्म विभागाचे विभाजन करून उद्योग व खनिकर्म विभाग, ऊर्जा विभाग आणि कामगार विभाग असे तीन स्वतंत्र विभाग. महसूल व वन विभागाचे विभाजन करून महसूल विभाग, मदत व पुनर्वसन विभाग आणि वन विभाग असे तीन स्वतंत्र विभाग. शालेय शिक्षण व क्रीडा विभागाचे विभाजन करून शालेय शिक्षण आणि क्रीडा विभाग असे दोन स्वतंत्र विभाग. पर्यटन व सांस्कृतिक कार्य विभागाचे विभाजन करून सांस्कृतिक कार्य विभाग आणि पर्यटन विभाग असे दोन स्वतंत्र विभाग. वैद्यकीय शिक्षण व औषधी द्रव्ये विभागाचे विभाजन करून स्वतंत्र अन्न व औषध प्रशासन विभाग होईल. नियोजन विभागातील रोजगार हमी योजना उपविभागाचा समावेश मुद्र व जलसंधारण विभागांमध्ये करण्यात आला. मंत्रालयीन प्रशासकीय विभागांचे विभाजन, नवीन विभागांची निर्मिती, त्यांच्याबाबतची अधिसूचना प्रशासकीय सुधारणा,

नाविण्यात, उद्योजकता व सुधारणा या उपविभाग (कार्यासन रचना व कार्यपध्दती) काढण्यात येईल.

उच्च व तंत्र शिक्षण विभाग

महाराष्ट्र सार्वजनिक अधिनियम २०१६ मध्ये सुधारणा करण्यास मान्यता

राज्यातील नवीन महाविद्यालयांना अंतिम मान्यता, विस्तारीकरणात नवीन विद्याशाखा, अभ्यासक्रम व नवीन विषय, तुकडी आदी विषयांना अनुसरून रक्षेक्षण वर्ष २०२६-२७ साठी महाराष्ट्र सार्वजनिक अधिनियम २०१६ मध्ये सुधारणा करण्यास आज झालेल्या मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते.

या निर्णयानुसार या अधिनियमातील तरतुदीनुसार नवीन महाविद्यालय किंवा परिसंस्था चालू करण्यास तसेच त्यांना परवानगी देण्यास ३० जून, २०२६ ची मुदत राहणार आहे. या अधिनियम, २०१६ मधील प्रस्तावित मुदतवाढ कवी कुलगुरु कालिदास संस्कृत विश्वविद्यालय, रामटेक यांनादेखील लागू राहणार आहे.

वित्त विभाग : महाराष्ट्र वस्तू व सेवा कर अधिनियम २०१७ मध्ये सुधारणा केंद्रीय वस्तू व सेवा कर अधिनियम २०१७ मधील तरतुदींशी सुसंगत आणि सुसूत्र अशा सुधारणा वस्तू व सेवा कर अधिनियम २०१७ मध्ये सुधारणा करण्यास आज झालेल्या मंत्रिमंडळ बैठकीत मान्यता देण्यात आली. बैठकीच्या अध्यक्षस्थानी मुख्यमंत्री देवेंद्र फडणवीस होते. महाराष्ट्र औद्योगिक विकास महामंडळाला पुरंदर विमानतळ जमीन संपादनासाठी हुडकोकडून ६ हजार कोटींचे कर्ज घेण्यास शासनाने मान्यता व शासनहमी दिली आहे. सध्या पुरंदर विमानतळाकरिता जमीन अधिग्रहणाची प्रक्रिया वेगाने सुरू आहे. तसेच राज्यात विविध औद्योगिक क्षेत्रे, विशेष आर्थिक क्षेत्रे व आवश्यक पायाभूत सुविधांच्या विकासासाठी मोठ्या प्रमाणात जमीन संपादन सुरू आहे. यात शेतकऱ्यांना योग्य भरपाई देण्यासाठी तसेच नवीन औद्योगिक प्रकल्प व पायाभूत सुविधांच्या विकासासाठी अतिरिक्त आर्थिक संसाधनांची महामंडळाला आवश्यकता भासणार आहे. त्यादृष्टीने महामंडळाच्या कर्जउभारणीच्या सध्याच्या मर्यादेत वाढ करण्यासाठी या अधिनियमातील तरतुदींमध्ये सुधारणा करण्यास मान्यता देण्यात आली.